



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

किसानों की सुविधा के लिए विद्युत आपूर्ति के ब्लॉक में परिवर्तन

रात्रि के ब्लॉक में किसानों को सात घंटे बिजली दी जाएगी- ऊर्जा मंत्री

जयपुर, 10 जनवरी। ऊर्जा मंत्री डा० जितेन्द्र सिंह ने बताया है कि राज्य के किसानों को सर्दी के मौसम में राहत देने हेतु किसानों को विद्युत आपूर्ति के 4 ब्लॉक में परिवर्तन कर नये ब्लॉकों का समय निर्धारित किया गया है। वहीं रात के ब्लॉक में किसानों को 6 घंटे की जगह 7 घंटे बिजली दी जाएगी। राज्य सरकार द्वारा किसानों को कृषि कार्य हेतु रात्री में एक घंटे अतिरिक्त बिजली देने की व्यवस्था की गई है।

किसानों को दिन में प्रातः 5 बजे से 11 बजे तक एवं 11 बजे से 5 बजे तक तथा रात्रि को 9 बजे से 4 बजे तक एवं 10 बजे से 5 बजे तक चार ब्लॉक में विद्युत आपूर्ति की जाएगी।

ऊर्जा मंत्री डा० जितेन्द्र सिंह द्वारा आज विद्युत भवन में विद्युत आपूर्ति की वर्तमान स्थिति एवं आगामी गर्मी के मौसम में प्रदेश में पर्याप्त बिजली उपलब्धता एवं आपूर्ति की व्यवस्था के सम्बन्ध में उच्च अधिकारियों की बैठक में समीक्षा की गई। ऊर्जा मंत्री ने किसानों को दिन में 6 घंटे व रात्री को 7 घंटे निर्बाध बिजली आपूर्ति को सुनिश्चित करने के निर्देश सम्बन्धित अधिकारियों को दिये। डा० जितेन्द्र सिंह ने अधिकारियों को यह भी सुनिश्चित करने के निर्देश दिये कि राज्य में आगामी गर्मी के मौसम में बिजली की कमी के कारण कटौति नहीं करनी पड़े इसके लिए विद्युत ऋय करने बिजली का उत्पादन शुरु करने आदि की अभी से पूर्ण तैयारी कर लें।

बैठक में ऊर्जा सचिव श्री नरेशपाल गंगवार, उत्पादन निगम के सीएमडी श्री पर.एन.सिंघल, विद्युत वितरण कम्पनियों के अध्यक्ष श्री कुंजीलाल मीणा, प्रसारण निगम के तकनीकी निदेशक वाई.के. रायजादा, अजमेर डिस्कॉम के तकनीकी निदेशक बी.एल.माहेश्वरी व अन्य सम्बन्धित अधिकारी मौजूद थे।